



JANUARY 16, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

✚ 'ಸ್ವಾರ್ಥ ಅಪ್ ಇಂಡಿಯಾ' ಯೋಜನೆಗೆ, ದಶಕದ ಸಂಭ್ರಮ; 2 ಲಕ್ಷಕ್ಕೂ ಹೆಚ್ಚು ನವೋದ್ಯಮಗಳು, ದೇಶಾದ್ಯಂತ ಕಾರ್ಯಾರಂಭ.

✚ ಪ್ರಧಾನಮಂತ್ರಿ ಉಷಾ ಯೋಜನೆ: ಧಾರವಾಡದ ಪ್ರಾದೇಶಿಕ ವಿಜ್ಞಾನ ಕೇಂದ್ರದಲ್ಲಿ, ಇಂದಿನಿಂದ ರಾಷ್ಟ್ರೀಯ ವಿಚಾರ ಸಂಕಿರಣ.

✚ ಮಕ್ಕಳ ಕಲ್ಯಾಣ ಸಮಿತಿ ಸುಪರ್ದಿಗೆ, ಶಿವಮೊಗ್ಗದ, ನಾಲ್ವರು ಕಿಶೋರ ಕಾರ್ಮಿಕರು.

✚ ತುಮಕೂರಿನಲ್ಲಿ, ಇಂದಿನಿಂದ 22ರ ವರೆಗೆ, ರಾಜ್ಯ ಒಲಿಂಪಿಕ್ ಕ್ರೀಡಾಕೂಟ.

<><><>

ಈಗ ವಾರ್ತೆಗಳ ವಿವರ

<><><>

ಕೇಂದ್ರ ಪುರಸ್ಕೃತ 'ಸ್ವಾರ್ಥ ಅಪ್ ಇಂಡಿಯಾ' ಮಹತ್ವಾಕಾಂಕ್ಷಿ ಯೋಜನೆ, 10 ವರ್ಷಗಳನ್ನು ಪೂರೈಸಿದೆ. ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ಹೊಸ ದಿಲ್ಲಿಯ ಭಾರತ ಮಂಟಪದಲ್ಲಿ, ಇಂದು ಮಧ್ಯಾಹ್ನ 1 ಗಂಟೆಗೆ ಆಯೋಜಿತ, ವಿಶೇಷ ಕಾರ್ಯಕ್ರಮದಲ್ಲಿ ಭಾಗವಹಿಸಲಿದ್ದಾರೆ.

<><><>

ದೇಶದ ಚೈತನ್ಯಶೀಲ ನವೋದ್ಯಮ ಪರಿಸರ ವ್ಯವಸ್ಥೆಯ ಪ್ರತಿನಿಧಿಗಳೊಂದಿಗೆ, ಅವರು, ಸಂವಾದ ನಡೆಸಲಿದ್ದು, ಆಯ್ದ ಸ್ವಾರ್ಥ ಅಪ್ ಪ್ರತಿನಿಧಿಗಳು, ತಮ್ಮ ಉದ್ಯಮಶೀಲತೆ ಪಯಣದ ಅನುಭವಗಳು, ಸವಾಲುಗಳು ಹಾಗೂ ಒಳನೋಟಗಳನ್ನು ಹಂಚಿಕೊಳ್ಳಲಿದ್ದಾರೆ. ಕಳೆದ 10 ವರ್ಷಗಳಲ್ಲಿ, ದೇಶಾದ್ಯಂತ 2 ಲಕ್ಷಕ್ಕೂ ಹೆಚ್ಚು ಸ್ವಾರ್ಥ ಅಪ್‌ಗಳನ್ನು ಗುರುತಿಸಲಾಗಿದ್ದು, ಉದ್ಯೋಗ ಸೃಷ್ಟಿ, ನಾವಿನ್ಯತೆ ಹಾಗೂ ಆರ್ಥಿಕ ಅಭ್ಯುದಯ ಮತ್ತು ವಿವಿಧ ವಲಯಗಳಲ್ಲಿ, ದೇಶಿ ಮೌಲ್ಯ ಸರಪಳಿಗಳನ್ನು ಬಲಪಡಿಸುವಲ್ಲಿ, ವಹಿಸಿದ ಪಾತ್ರವನ್ನು, ಪ್ರದರ್ಶಿಸಲಾಗುತ್ತಿದೆ.

<><><>

ಅಂಟುವಾಳ ಕಾಯಿಯ, ಮೌಲ್ಯವರ್ಧಿತ ಉತ್ಪನ್ನಗಳನ್ನು ತಯಾರಿಸುವ, ಉತ್ತರಕನ್ನಡ ಜಿಲ್ಲೆ, ಕುಮಟಾದ ಡಾಕ್ಟರ್ ರವಿಶಂಕರ ಭಟ್ ಸಾರಥ್ಯದ, ಬಯಾಲಾಜಿಕಲ್ ರಿಸರ್ಚ್ ಇನ್‌ಸ್ಟಿಟ್ಯೂಟ್‌ನ ಸೆಂಟರ್ ಆಂಡ್ ಸೊಲ್ಯೂಷನ್ಸ್ - ಬ್ರಿಕ್ಸ್, ಇಕೋ ಸ್ಟೆಜ್ ಥ್ರೀ ಆರ್ ಹಾಗೂ ಇಕೋ ಸತ್ವ ಸರಣಿಯ, ದೇಸಿ ಉತ್ಪನ್ನಗಳು, ಪ್ರಧಾನಮಂತ್ರಿ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ ಅಡಿ, ನವೋದ್ಯಮದ ಹೊಸ ಮಾದರಿ. ಪ್ರದೇಶ ಸಮಾಚಾರಕ್ಕಾಗಿ, ರವಿಶಂಕರ ಭಟ್, ತಮ್ಮ ಅನಿಸಿಕೆ ಹಂಚಿಕೊಂಡಿದ್ದಾರೆ.

<><><>

ರವಿಶಂಕರ ಭಟ್ ಧ್ವನಿ 70 ಸೆಕೆಂಡುಗಳು

<><><>

ಮಹಾತ್ಮ ಗಾಂಧಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತ್ರಿ ಕಾಯ್ದೆ ರದ್ದತಿಯಿಂದ, ಗ್ರಾಮೀಣ ಭಾಗಕ್ಕೆ, ಅನ್ಯಾಯವಾಗಿದ್ದು, ಈ ಹಿನ್ನೆಲೆ, ಎರಡು ದಿನಗಳ ವಿಶೇ ' ಅಧಿವೇಶನ ಕರೆಯಲಾಗಿದೆ ಎಂದು, ಗ್ರಾಮೀಣಾಭಿವೃದ್ಧಿ ಖಾತೆ ಸಚಿವ ಪ್ರಿಯಾಂಕ ಖರ್ಗೆ ತಿಳಿಸಿದ್ದಾರೆ. ಬೆಂಗಳೂರಿನಲ್ಲಿ ಮಾತನಾಡಿದ ಅವರು, ಸಂಪ್ರದಾಯದಂತೆ ರಾಜ್ಯಪಾಲರ ಭಾ 'ಣ ನಡೆಯಲಿದೆ. ಬಳಿಕ, ಸಂವಿಧಾನದ ಪರಿಚ್ಛೇದ 21, 258 ಮತ್ತು 280ರ ನೇರ ಉಲ್ಲಂಘನೆಯಾಗಿದ್ದು, ಈ ಬಗ್ಗೆ ವಿಸ್ತೃತ ಚರ್ಚೆ ನಡೆಸಲು, ರಾಜ್ಯ ಸರ್ಕಾರ ಬಯಸಿದೆ ಎಂದರು. ತಮ್ಮ ಇಲಾಖೆಗೆ ಸಂಬಂಧಿಸಿದ ವಿಷಯವಾಗಿದ್ದು, ತಾವು ನೇತೃತ್ವ ವಹಿಸಿದ್ದಾಗಿ, ಸ್ಪಷ್ಟ ಪಡಿಸಿದ ಅವರು, ಸಂವಿಧಾನ ಬದ್ಧ ಹಾಗೂ ಕಾನೂನು ನಿಷ್ಠವಾಗಿ, ಪ್ರಶ್ನಿಸಲಾಗುವುದು. ಜನತಾ ನ್ಯಾಯಾಲಯಕ್ಕೂ ಮನರೇಗಾ ವಿಷಯವನ್ನು ಕೊಂಡೊಯ್ಯಲಾಗುವುದು ಎಂದು, ಸಚಿವ ಖರ್ಗೆ ನುಡಿದರು.

<><><>

ವಿಕಸಿತ ಭಾರತ, ಜಿ ರಾಮ್ ಜಿ ಯೋಜನೆಯಲ್ಲಿ, ಮಹಾತ್ಮ ಗಾಂಧೀಜಿ ಹೆಸರನ್ನು ತೆಗೆಯಲಾಗಿದೆ ಎಂಬ ನೆಪವೊಡ್ಡಿ, ರಾಜ್ಯದ ಕಾಂಗ್ರೆಸ್ ಸರ್ಕಾರ, ವಿಶೇ ' ಅಧಿವೇಶನ ನಡೆಸಲು ಮುಂದಾಗಿರುವುದು, ನಾಟಕ ಎಂದು, ವಿಪಕ್ಷ ನಾಯಕ ಆರ್. ಅಶೋಕ ಟೀಕಿಸಿದ್ದಾರೆ. ಕಾಂಗ್ರೆಸ್, ವಾಸ್ತವದಲ್ಲಿ ಗಾಂಧೀಜಿ ತತ್ವಗಳು ಮತ್ತು ಆದರ್ಶಗಳಿಗೆ ಸಂಪೂರ್ಣ ವಿರೋಧಿ ನಡೆ ತೋರುತ್ತಿದೆ; ಮಹಾತ್ಮ ಗಾಂಧೀಜಿ ಅವರ ಹೆಸರು ಹೇಳಿಕೊಂಡು, ರಾಜಕೀಯ ಮಾಡುತ್ತಿದೆ ಎಂದು, ಆರೋಪಿಸಿದರು.

<><><>

ಪ್ರಧಾನಮಂತ್ರಿ ಉಷಾ ಯೋಜನೆ ಅಡಿ, ಧಾರವಾಡದ ಕರ್ನಾಟಕ ವಿಶ್ವವಿದ್ಯಾಲಯದ, ಪ್ರಾದೇಶಿಕ ವಿಜ್ಞಾನ ಕೇಂದ್ರದಲ್ಲಿ, ಇಂದಿನಿಂದ ಎರಡು ದಿನಗಳ, "ಕ್ವಾಂಟಮ್ ಭೌತಶಾಸ್ತ್ರದ 100 ವ 'ರ್ಷಗಳು; ಬೆಳವಣಿಗೆಗಳು ಮತ್ತು ನಾವಿನ್ಯತೆ, ಭೌತಿಕತೆಯಲ್ಲಿ ಬಹುಶಿಸ್ತೀಯ ಆನ್ವಯಿಕತೆ" ಎಂಬ ವಿ 'ಯದ, ರಾಷ್ಟ್ರೀಯ ವಿಚಾರ ಸಂಕಿರಣ, ನಡೆಯಲಿದೆ. ವಿವಿಧ ವೈಜ್ಞಾನಿಕ ಸಂಶೋಧನಾ ಸಂಸ್ಥೆಗಳ ಸಹಯೋಗದಲ್ಲಿ ಆಯೋಜಿತ, ವಿಚಾರ ಸಂಕಿರಣವನ್ನು, ಇಂದು ಬೆಳಿಗ್ಗೆ 9.30ಕ್ಕೆ, ಬೆಂಗಳೂರು ವಿಶ್ವವಿದ್ಯಾಲಯದ, ವಿಶ್ರಾಂತ ಉಪ ಕುಲಪತಿ, ಕೆ. ಸಿದ್ದಪ್ಪ ಉದ್ಘಾಟಿಸಲಿದ್ದಾರೆ. ಮುಖ್ಯ ಅತಿಥಿಯಾಗಿ ಗುಲಬರ್ಗಾ ವಿಶ್ವವಿದ್ಯಾಲಯದ, ವಿಶ್ರಾಂತ ಉಪ ಕುಲಪತಿ, ಬಿ.ಜಿ. ಮೂಲಿಮನಿ ಭಾಗವಹಿಸಲಿದ್ದು, ಬೆಂಗಳೂರಿನ ಭಾರತೀಯ ವಿಜ್ಞಾನ ಸಂಸ್ಥೆಯ, ಗೌರವ ಪ್ರಾಧ್ಯಾಪಕ, ಎಸ್. ಉಮಾಪತಿ ದಿಕ್ಕೂಚಿ ಭಾ 'ಣ ಮಾಡಲಿದ್ದಾರೆ. ಕರ್ನಾಟಕ ವಿಶ್ವವಿದ್ಯಾಲಯದ ಉಪ ಕುಲಪತಿ, ಎ.ಎಮ್. ಖಾನ್ ಅಧ್ಯಕ್ಷತೆಯನ್ನು ವಹಿಸಲಿದ್ದಾರೆ.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(40 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಟಿಬೇಟಿಯನ್ನರ ಪರಮೋಚ್ಚ ಧರ್ಮ ಗುರು, ನೊಬೆಲ್ ಶಾಂತಿ ಪುರಸ್ಕಾರಕ್ಕೆ ಭಾಜನರಾದ, 14ನೇ ದಲೈ ಲಾಮಾ, ಉತ್ತರಕನ್ನಡ ಜಿಲ್ಲೆ, ಮುಂಡಗೋಡದ, ಟಿಬೇಟಿಯನ್ನರ ಪುನರ್ವಸತಿ ಕೇಂದ್ರದ, ಡ್ರೇಪುಂಗ್ ಗೊಮಾಂಗ್ ಮಾನೆಸ್ವರಿಯಲ್ಲಿ, 45 ದಿನಗಳ ವಿಶೇಷ ಧಾರ್ಮಿಕ ದರ್ಶನಗಳ ಚರ್ಚೆ ಹಾಗೂ ಸಂವಾದ ಕಾರ್ಯಕ್ರಮದಲ್ಲಿ ಪಾಲ್ಗೊಂಡು, ಸಹಸ್ರಾರು ಬೌದ್ಧ ಭಿಕ್ಷುಗಳಿಗೆ ಮಾರ್ಗದರ್ಶನ ನೀಡಿದರು.

<><><>

ಈ ಸಂದರ್ಭದಲ್ಲಿ, ಪ್ರಧಾನಮಂತ್ರಿ ನರೇಂದ್ರ ಮೋದಿ ನೇತೃತ್ವದ ಕೇಂದ್ರ ಸರ್ಕಾರ, ಬೌದ್ಧ ಧರ್ಮದ ದರ್ಶನಗಳು ಹಾಗೂ ಸ್ಮೃತಿಗಳ ಪುನರುತ್ಥಾನಕ್ಕಾಗಿ, ಕೈಗೊಳ್ಳುತ್ತಿರುವ ಕ್ರಮಗಳ ಕುರಿತು, ಶ್ರೀ ಶ್ಯಾಮ ಪ್ರಸಾದ ಮುಖರ್ಜಿ ಫೌಂಡೇಷನ್ ಅಧ್ಯಕ್ಷ ಅನಿಬರ್ನ್ ಗಾಂಗೂಲಿ, ಬಿಜೆಪಿ ರಾಷ್ಟ್ರೀಯ ಪ್ರಧಾನ ಕಾರ್ಯದರ್ಶಿ ತರುಣ್ ಚುಗ್, ಲಡಾಖ್ ಮಾಜಿ ಸಂಸದರ ತಂಡ, ಪೂಜ್ಯ ದಲೈ ಲಾಮಾ ಅವರನ್ನು ಭೇಟಿ ಮಾಡಿ, ವಿಚಾರ ವಿನಿಮಯ ಕೈಗೊಂಡಿತು. ಕೋರ್ ಗ್ರೂಪ್ ಫಾರ್ ಟಿಬೇಟ್, ರಾಷ್ಟ್ರೀಯ ಸಹ ಸಂಯೋಜಕ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ ಅಮೃತ ಜೋಶಿ, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ಅಮೃತ ಜೋಶಿ ಧ್ವನಿ 47 ಸೆಕೆಂಡುಗಳು

<><><>

ಶಿವಮೊಗ್ಗ ನಗರದಲ್ಲಿ, ಅನಿರೀಕ್ಷಿತ ತಪಾಸಣೆ ಕೈಗೊಂಡ, ಜಿಲ್ಲಾ ಬಾಲ ಕಾರ್ಮಿಕ ಯೋಜನಾ ಸೊಸೈಟಿ ಹಾಗೂ ಇತರೆ ಸಂಬಂಧಿತ ಇಲಾಖೆ ಅಧಿಕಾರಿಗಳು, ನಾಲ್ವರು ಕಿಶೋರ ಕಾರ್ಮಿಕರನ್ನು ಪತ್ತೆ ಮಾಡಿದ್ದಾರೆ. ಎಲ್ಲ ಕಿಶೋರ ಕಾರ್ಮಿಕರನ್ನು, ಜಿಲ್ಲಾ ಮಕ್ಕಳ ಕಲ್ಯಾಣ ಸಮಿತಿ ಮುಂದೆ ಹಾಜರು ಪಡಿಸಲಾಗಿದೆ ಎಂದು, ಕಾರ್ಮಿಕ ನಿರೀಕ್ಷಕ ಎಂ.ಕೃಷ್ಣ ತಿಳಿಸಿದ್ದಾರೆ. ಬಾಲ ಕಾರ್ಮಿಕ ಹಾಗೂ ಕಿಶೋರ ಕಾರ್ಮಿಕ ನಿರೀಕ್ಷಕ ಮತ್ತು ನಿಯಂತ್ರಣ ಕಾಯ್ದೆ 1986 ಹಾಗೂ ತಿದ್ದುಪಡಿ ಕಾಯ್ದೆ 2016ರ ಅಡಿ, ಶಿವಮೊಗ್ಗ ನಗರದ, ತೀರ್ಥಹಳ್ಳಿ ರಸ್ತೆ ಸುತ್ತಮುತ್ತ, ಅಂಗಡಿ, ವಾಣಿಜ್ಯ ಮುಂಗಟ್ಟು, ಆಟೋ ವರ್ಕ್ಸ್, ಬೀದಿ ಬದಿ ವ್ಯಾಪಾರಿಗಳಲ್ಲಿ, ಮಕ್ಕಳ ಬಾಲ್ಯ ಕಸಿಯದಂತೆ, ಕಾಯ್ದೆಯ ಕುರಿತು, ಜಾಗೃತಿ ಮೂಡಿಸಲಾಗಿದೆ.

<><><>

ರಾಜ್ಯ ಒಲಿಂಪಿಕ್ ಕ್ರೀಡಾಕೂಟ, ಇಂದಿನಿಂದ 22ನೇ ತಾರೀಖಿನ ವರೆಗೆ, ತುಮಕೂರಿನಲ್ಲಿ ಅದ್ದೂರಿಯಾಗಿ ನಡೆಯಲಿದೆ. ಜಿಲ್ಲಾ ಉಸ್ತುವಾರಿ ಹಾಗೂ ರಾಜ್ಯ ಗೃಹ ಖಾತೆ ಸಚಿವ, ಜಿ. ಪರಮೇಶ್ವರ, ಎಕ್ಸ್ ಮಾಧ್ಯಮದಲ್ಲಿ ಈ ವಿಷಯ ತಿಳಿಸಿದ್ದಾರೆ. ತುಮಕೂರಿನಲ್ಲಿ ಇದೇ ಪ್ರಥಮ ಬಾರಿಗೆ, ರಾಜ್ಯ ಮಟ್ಟದ ಒಲಿಂಪಿಕ್ ಕ್ರೀಡಾಕೂಟ ನಡೆಯಲಿದೆ. ರಾಷ್ಟ್ರೀಯ, ಅಂತಾರಾಷ್ಟ್ರೀಯ ಕ್ರೀಡಾಪಟುಗಳು ಸೇರಿದಂತೆ, ಹಲವು ಗಣ್ಯರು ಭಾಗವಹಿಸಲಿದ್ದಾರೆ. ಮುಖ್ಯಮಂತ್ರಿ ಸಿದ್ದರಾಮಯ್ಯ ಚಾಲನೆ ನೀಡುವರು. ಕ್ರೀಡಾ ಕ್ಷೇತ್ರದಲ್ಲಿ ಹೊಸ ಶಕೆ ಆರಂಭವಾಗಲಿದೆ ಎಂದಿದ್ದಾರೆ.

<><><>

ದಕ್ಷಿಣಕನ್ನಡ ಜಿಲ್ಲೆ, ಮೂಡ ಬಿದಿರೆಯ, ಆಳ್ವಾಸ್ ಸ್ಟರಾಜ್ ಮದಾನದಲ್ಲಿ ಇಂದು ಸಮಾರೋಪಗೊಳ್ಳಲಿರುವ, 85ನೇ ಅಖಿಲ ಭಾರತ ಅಂತರ್ ವಿಶ್ವವಿದ್ಯಾಲಯಗಳ ಅಥ್ಲೆಟಿಕ್ಸ್ ಕ್ರೀಡಾಕೂಟದ, ಸಮಗ್ರ ಪದಕ ಪಟ್ಟಿಯಲ್ಲಿ, ತಮಿಳುನಾಡಿನ ಮದ್ರಾಸ್

ವಿಶ್ವವಿದ್ಯಾಲಯ, ಪಾರಮ್ಪು ಮೆರೆದಿದೆ. ಮೊದಲ ಸ್ಥಾನ ಕಾಯ್ದುಕೊಂಡಿದ್ದ ಮಂಗಳೂರು ವಿಶ್ವವಿದ್ಯಾಲಯ ನಿನ್ನೆ, ನಾಲ್ಕನೇ ದಿನದ ಅಂತ್ಯಕ್ಕೆ ದ್ವಿತೀಯ ಸ್ಥಾನಕ್ಕೆ ಇಳಿದಿದೆ.

<><><>

ಪುರುಷರ ಅಂಕ ಪಟ್ಟಿಯಲ್ಲಿ, ಮದ್ರಾಸ್ ಹಾಗೂ ಮಹಿಳೆಯರ ವಿಭಾಗದಲ್ಲಿ ಚಂಡೀಗಢ ವಿಶ್ವವಿದ್ಯಾಲಯ ಅಗ್ರಸ್ಥಾನದಲ್ಲಿವೆ. ಎರಡರಲ್ಲೂ ಮಂಗಳೂರು ವಿಶ್ವವಿದ್ಯಾಲಯ, ರನ್ನರ್ಸ್ ಅಪ್ ಸ್ಥಾನ ಕಾಯ್ದುಕೊಂಡಿದೆ.

<><><>

ಪುರುಷರ ವಿಭಾಗದ ಪೋಲ್ ವಾಲ್ಟ್ ಜಿಗಿತದಲ್ಲಿ, ನೂತನ ಕೂಟ ದಾಖಲೆ ನಿರ್ಮಾಣವಾಗಿದೆ. ಗ್ವಾಲಿಯರ್‌ನ ಐ.ಟಿ.ಎಂ. ವಿಶ್ವವಿದ್ಯಾಲಯದ ಕುಲ್ದೀಪ್ ಯಾದವ್ 5 ದಶಾಂಶ 1-0 ಮೀಟರ್ ಎತ್ತರ ಜಿಗಿಯುವ ಮೂಲಕ, ನೂತನ ಕೂಟ ದಾಖಲೆ ಬರೆದರು.

<><><>

ಮಹಿಳೆಯರ ಉದ್ದ ಜಿಗಿತದಲ್ಲಿ, ಆಂಧ್ರ ಪ್ರದೇಶದ ಎಸ್.ಆರ್.ಎಂ. ವಿಶ್ವವಿದ್ಯಾಲಯದ, 19 ವರ್ಷದ ಮುಬಾಸ್ಸಿನಾ ಚಿನ್ನ ಗೆದ್ದರು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

✚ 'ಸ್ವಾರ್ಥ ಅಪ್ ಇಂಡಿಯಾ' ಯೋಜನೆಗೆ, ದಶಕದ ಸಂಭ್ರಮ; 2 ಲಕ್ಷಕ್ಕೂ ಹೆಚ್ಚು ನವೋದ್ಯಮಗಳು, ದೇಶಾದ್ಯಂತ ಕಾರ್ಯಾರಂಭ.

✚ ಪ್ರಧಾನಮಂತ್ರಿ ಉಷಾ ಯೋಜನೆ; ಧಾರವಾಡದ ಪ್ರಾದೇಶಿಕ ವಿಜ್ಞಾನ ಕೇಂದ್ರದಲ್ಲಿ, ಇಂದಿನಿಂದ ರಾಷ್ಟ್ರೀಯ ವಿಚಾರ ಸಂಕಿರಣ.

✚ ಮಕ್ಕಳ ಕಲ್ಯಾಣ ಸಮಿತಿ ಸುಪರ್ದಿಗೆ, ಶಿವಮೊಗ್ಗದ, ನಾಲ್ವರು ಕಿಶೋರ ಕಾರ್ಮಿಕರು.

✚ ತುಮಕೂರಿನಲ್ಲಿ, ಇಂದಿನಿಂದ 22ರ ವರೆಗೆ, ರಾಜ್ಯ ಒಲಿಂಪಿಕ್ ಕ್ರೀಡಾಕೂಟ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>